



जयपुर विद्युत वितरण निगम लिमिटेड
(जनसम्पर्क अनुभाग)

(प्रेस विज्ञप्ति)

तकनीकी सहायक के पद पर कार्यग्रहण की तिथि 21 मई तक बढ़ाई

जयपुर, 14 मई। जयपुर विद्युत वितरण निगम में तकनीकी सहायक (परिवीक्षा प्रशिक्षु) के पद पर नियुक्त किये गये अभ्यर्थियों में से निर्धारित अन्तिम तिथि तक कार्यग्रहण नहीं करने वाले अभ्यर्थियों को कार्यग्रहण करने का एक अवसर ओर दिया गया है। ऐसे अभ्यर्थी अब 21 मई, 2012 तक अपने पद पर कार्यग्रहण कर सकते हैं।

जयपुर विद्युत वितरण निगम के मुख्य कार्मिक अधिकारी श्री आर. के. शर्मा ने बताया कि निगम में तकनीकी सहायक के पद पर नियुक्त किए गये कतिपय अभ्यर्थी अपने पद पर अंतिम तिथि 30 अप्रैल, 2012 तक किन्हीं कारणों से कार्यग्रहण नहीं कर पाये थे। ऐसे अभ्यर्थियों द्वारा कार्यग्रहण की अन्तिम तिथि बढ़ाए जाने के आग्रह को दृष्टिगत रखते हुए कार्यग्रहण की तिथि को 21 मई, 2012 तक बढ़ाने का निर्णय लिया है।

श्री शर्मा ने बताया कि ऐसे अभ्यर्थी 21 मई, 2012 तक संबंधित अधीक्षण अभियन्ता को अपना कार्यग्रहण प्रतिवेदन मय समस्त प्रमाण-पत्रों के प्रस्तुत कर सकते हैं। 21 मई तक कार्यग्रहण नहीं करने वाले अभ्यर्थियों को पुनः कोई और मौका नहीं दिया जाएगा तथा तकनीकी सहायक के पद पर उनकी नियुक्ति स्वतः समाप्त समझी जायेगी।

प्रेस विज्ञप्ति संख्या- 303/2012